

# ایس پی ایم سی آئی ایل کے 17ویں یوم تاسیس سے متعلق تقریب میں مرکزی وزیر خزانہ نے ممتاز خدمات کے لئے ایوارڈز عطا کئے

Posted On: 17 FEB 2017 7:51PM by PIB Delhi

نئی دہلی، 17 فروری، مرکزی وزیر خزانہ جناب ارون جیٹلی نے سکیورٹی پرنٹنگ اینڈ منٹنگ کارپوریشن آف انڈیا لمیٹیڈ (ایس پی ایم سی آئی ایل) یعنی تمسکات کی طباعت و اشاعت سے متعلق ہندوستانی کارپوریشن کے 11 ویں یوم تاسیس سے متعلق نیشنل میڈیا سینٹر نئی دہلی میں منعقدہ تقریب میں ممتاز خدمات کیلئے ایوارڈ عطا کئے۔ انہوں نے کہا کہ ایس پی ایم سی آئی ایل نے دنیا میں نوٹ بندی کے سب سے بڑے عمل میں ایک اہم کردار ادا کیا۔ اس تقریب میں اقتصادی امور کے سیکریٹری جناب شکتی کانت داس اور ایس پی ایم سی آئی ایل کے اعلیٰ افسران نے بھی شرکت کی۔

ایس پی ایم سی آئی ایل کے 26 ملازمین کو 2015-16 کے دوران متعدد شعبوں میں ان کی ممتاز کارکردگی کے لئے ایوارڈس دیئے گئے۔ ان کے علاوہ ایس پی ایم سی آئی ایل کی مختلف اکائیوں کو متعلقہ شعبوں میں بہترین کارکردگی کے لئے بھی ایوارڈ دیئے گئے۔ جن شعبوں میں یہ ایوارڈ دیئے گئے ان کی تفصیل اس طرح ہے: 1. پروڈکٹیوٹی یعنی پیداواریت کے لئے انڈیا گورنمنٹ منٹ، ممبئی، 2. توانائی تحفظ کے لئے انڈیا سکیورٹی پریس، ناسک، 3. ماحولیات اور تحفظ کے لئے انڈیا گورنمنٹ منٹ، نوئیڈا، 4. تربیت و ترقی کے لئے سکیورٹی پیپر مل، ہوشنگ آباد، گویجلینس یعنی نگرانی کے لئے بینک نوٹ پریس، دیواس اور 6. سرکاری بان (جناب شنکر دیال سنگھ شیلڈ) کے لئے کرنسی نوٹ پریس، ناسک۔ سی ایم ڈی کپ انڈیا سکیورٹی پریس، ناسک کو دیا گیا۔ یہ ایوارڈ متعلقہ اکائیوں کے جی ایم / اے جی ایم نے وصول کئے۔

مجموعہ سے خطاب کرتے ہوئے مرکزی وزیر خزانہ نے ایس پی ایم سی آئی ایل کو قرض سے پاک ہونے کے لئے مبارکباد دی اور کہا کہ ایس پی ایم سی آئی ایل نہ صرف پیسے چھاپتا ہے بلکہ حکومت کے لئے پیسے بھی کماتا ہے۔ انہوں نے 100 فیصد حسن کارکردگی کے ساتھ کام کرنے کے لئے ایس پی ایم سی آئی ایل کے ملازمین کی ستائش کی۔ انہوں نے مزید کہا کہ جب نوٹ بندی کی تاریخ رقم کی جائے گی، اس میں ایک ایس پی ایم سی آئی ایل پر بھی تحریر کیا جائے گا۔

اس موقع پر اظہار خیال کرتے ہوئے اقتصادی امور کے سیکریٹری جناب شکتی کانت داس نے 500 اور 2000 کے کرنسی نوٹ چھاپنے کے لئے کمر کسے اور نوٹ بندی کے دوران 3 شفتوں میں کام کرنے کے لئے ایس پی ایم سی آئی ایل کے ملازمین کی ستائش کی۔ انہوں نے مزید کہا کہ ایس پی ایم سی آئی ایل نے اپنی ناسک اور دیواس اکائیوں سے ہوائی جہاز کے ذریعے کرنسی نوٹ پہنچانے کا انتظام کیا۔ انہوں نے ایس پی ایم سی آئی ایل کی پرانی مشینوں کی جدید کاری کی ضرورت پر بھی زور دیا۔

سکیورٹی پرنٹنگ اینڈ منٹنگ کارپوریشن آف انڈیا لمیٹیڈ (ایس پی ایم سی آئی ایل) جو کہ مینی رینٹا کنٹیکری-1 شیڈیول - اے کی مرکزی زمرے کی سرکاری کمپنی (سی پی ایس ای) ہے، کا قیام 13 جنوری 2006 کو عمل میں آیا تھا۔ اس کے قیام کا مقصد حکومت ہند کی 4 منٹس، 2 کرنسی پریس، 2 سکیورٹی پریس اور ایک سکیورٹی پیپر مل کا بندوبست کرنا تھا۔ یہ کام اس سے پہلے براہ راست حکومت ہند (وزارت خزانہ) کے ذریعے انجام دیا جاتا تھا۔ کارپوریشن کا مکمل مالکانہ حق مرکزی حکومت کے پاس ہے۔

ایس پی ایم سی آئی ایل سے خدمات حاصل کرنے والوں میں ریزرو بینک آف انڈیا شامل ہے، جو اس سے کرنسی نوٹ چھپوانے کا کام کراتا ہے۔ اس میں ریاستی حکومتیں بھی شامل ہیں، جو ٹن جوڈیشیئل اسٹیمپ پیپرز اور دیگر متعلقہ اسٹیمپس کی طباعت کراتی ہیں۔ اس میں محکمہ ڈاک بھی شامل ہے، جو پوسٹل اسٹیشنری، ٹکٹ وغیرہ کی طباعت اس سے کراتا ہے۔ سکیورٹی پریس متعدد قسم کے سکیورٹی آئیٹمز بھی تیار کرتا ہے، جن میں چیک، ریلوے وارنٹ، انکم ٹیکس ریٹرن آرڈر فارم، سیونگ انسٹرومنٹ، یادگار ڈاک ٹکٹ وغیرہ شامل ہیں۔ ایس پی ایم سی آئی ایل یہ کام مختلف کلائنٹس کے لئے کرتا ہے۔ ایس پی ایم سی آئی ایل وزارت خارجہ اور وزارت داخلہ کے لئے پاسپورٹ، ویزا اسٹیکراور دوسرے سفری دستاویزات کی طباعت کا کام بھی کرتا ہے۔ وزارت خزانہ کا اقتصادی امور کا محکمہ (ڈی ای اے) بھی اس کا کلائنٹ ہے، جو اس سے سکے بنوانے کا کام کرتا ہے۔

کارپوریشن نے اکتوبر 2010 میں بھارتی ریزرو بینک نوٹ مدرن پرائیویٹ لمیٹیڈ (بی آر بی این ایم پی ایل) کے ساتھ مل کر ایک جوائنٹ وینچر (مشترکہ کمپنی) بھی قائم کی ہے، جسے بینک نوٹ پیپر مل انڈیا پرائیویٹ لمیٹیڈ (بی این پی ایم پی ایل) کا نام دیا گیا ہے۔ یہ مشترکہ کمپنی سی ڈبلیو بی این جیسے اہم ادارے کی کاغذی ضرورتوں کی پیداوار کرنے، درآمدات کا متبادل فراہم کر کے غیر ملکی زرمبادلہ کو بچانے اور بینک نوٹ پیپر کی پیداوار میں ہندوستان کو خودکفیل بنانے جیسے کاموں کو دیسی طریقے پر انجام دیئے جانے کے عمل میں قائدانہ کردار ادا کرے گی۔

کارپوریشن کے سلیس ٹرن اوور میں اضافہ ہوا ہے اور یہ بڑھ کر 2015-16 میں 4647.57 کروڑ تک پہنچ گیا ہے، جبکہ اس سے پچھلے سال یعنی 2014-15 میں 4413.85 کروڑ روپے رہا تھا۔ اس طرح سے اس میں 5.30 فیصد کا اضافہ درج کیا گیا۔ کارپوریشن کو سرکاری کمپنیوں کے محکمے (ڈی پی ای) نے مسلسل چھٹے سال ممتاز رینٹنگ نے نوازا ہے۔

U-766

